


“Il-Kwadru tax-Xbieha tal-Madonna Mirakuluża msejjah tal-Morda” gie moghti lil Kunvent



Il-Kwadru mirakuluż tal-morda.


Fost il-hwejjeġ prezzjużi li jinsabu fil-Bazilika Santwarju tal-Karmnu, l-iktar li tolqotna, hija l-Madonna Mirakuluża, li tiġi meħuda għand il-morda. Din hija Xbieha tal-Madonna tal-Karmnu fi gwarniċ tal-fidda mżewwaq b'xi ornamenti, ta' għamla tonda u żghira. Ix-Xbieha fiha xi pied tul u xi haga anqas fil-wisgħa. Hija pittura antika hafna, u ma nafux l-isem ta' l-awtur.

Jista' jkun, li l-Patrijiet Karmelitani, dan il-kwadru ġieħ magħhom minn Sqallija meta ġew hawn Malta, bħalma kważi dejjem kienu jagħmlu meta kienu jmorru f'xi pajjiż ġdid; hekk jaħsbu x'whud. Izda jiena tal-fehma, li dan il-kwadru antik u mirakuluż, kienet tatu lill-Patrijiet Karmelitani tal-Belt, Valletta, ċerta mara twajba jisimha Cassandra Rodudena. Din il-virtuża mara, Terzjarja Karmelitana, fis-17 ta' Ottubru tas-sena 1589, għamlet it-testament, fejn fost l-affarijiet li halliet lill-kunvent tal-Karmnu tal-Belt, hallietlu wkoll xbieha żghira tal-Beatissima Vergni Marija, pinguta bil-gwarniċ tal-fidda, li hija antika, u għażiża hafna, biex titqiegħed fl-altar ta' l-Ispirtu Santu. (1) Minn dan malajr nifhemu li l-kwadru fis-sena 1589, kien diġà antik u għażiż hafna.

Din ix-Xbieha tal-Madonna qiegħda fi speċi ta' niċċa jew kaxxa tal-fidda kbira. Il-kaxxa šaret mill-fided tal-wegħdi li kienu jinsabu fid-depositu; fit-8 ta' Jannar tas-sena 1783 l-ispejjeż tal-fattura, hallashom il-Baruni Alessandro D'Amico. (2)

Il-Madonna minn din ix-Xbieha għażiża, ferrxet kotra kbira ta' grazzi, sew temporali ta' fejqan minn mard l-iżjed kiefer u wisq iżjed spiritwali, billi dawk li rrikorrew lejha, tathom il-grazzja li jagħmlu mewta tajba. U xhieda ta' dan, huma l-kwantità jvura ta' wegħdi li jidhru mdendlin madwar il-kwadru tagħha.

Mill-ktieb ta' P. Lawrenz M. Sammut O.Carm, Is-Santwarju tal-Karmnu, 1952.



Il-Kwadru tal-Morda fis-Sagristija fil-Festa

GEORGE ZAMMIT & SONS

RELIGIOUS ARTICLES DEALER

Open from Monday to Saturday
from 9.30 to 12.00

71, Old Mint Street,
Valletta

105 Main Str
Żebbuġ
Tel: 640902